

ऐसी पराधीनता किस काम की



— श्रीराम शर्मा आचार्य

: BOOK MADE AVAILABLE FOR DIGITIZATION BY :

YUG NIRMAN YOJANA, GAYATRI TAPOBHUMI
MATHURA, INDIA

: OUR MAIN CENTERS :

Shantikunj, Haridwar,
Uttaranchal, India – 249411
Phone no : 91-1334- 260602,
Website : www.awgp.org
E-mail : shantikunj@awgp.org

Gayatri Tapobhumi,
Mathura, U.P., India – 281003
Phone no : 91-0565-2530128,
Website : www.awgp.org
E-mail : yugnirman@awgp.org

: BOOK DIGITIZED BY :

Vicharkranti Pustakalay, Thana-Faliya, Dindoligam, Surat-394210, Gujarat, India
E-mail: vicharkranti.awgp@gmail.com | Website : www.vicharkrantibooks.org

ऐसो पराधीनता किस काम की ?



पराधीनता को पाश कहा गया है। जीव की प्रकृति बंधन में बँधने की नहीं है। बलात् जकड़े हुये बन्धन तो बन्दी गृह की तरह नितान्त कष्ट दायक ही होते हैं और उस प्रकार का बाधित एक-एक क्षण वर्ष के समान भारी पड़ती है। जेलखानों में बहुत करके सुविधा और निश्चिन्तता ही रहती है, कइयों को तो घर की अपेक्षा भोजन, वस्त्र घर से भी अच्छे मिलते हैं तो भी कोई जेब जाना पसन्द नहीं करता। उन्मुक्त विचरण करने वाले पशु-पक्षियों में पिजड़े अथवा रस्से से जकड़े रहने वालों की अपेक्षा कितनी चेतना होती है इसे प्रत्यक्ष देखा जा सकता है, भव-बन्धनों से मुक्त होने को परम पुरुषार्थ माना गया है। जीव मुक्ति के लिये लादायित रहता है क्योंकि समस्त दुःखों का कारण बन्धन और समस्त सुखों का केन्द्रबिन्दु स्वातन्त्र्य है। राज-नैतिक स्वाधीनता के विश्व-व्यापी संघर्ष के इतिहास के देखने से बही पता चलता है कि देशों समाज और जातियों ने अपनी खोई स्वतन्त्रता प्राप्त करने एवं उपबन्ध को अक्षुण्ण बनाये रहने के लिये बड़े से बड़े कष्ट सहते और त्याग बलिदान प्रस्तुत किये हैं। दास और दासी प्रथा का अब लगभग अन्त होने को है जहाँ इस प्रकार के बन्धन हैं वहाँ संघर्ष हो रहे हैं और सम्भावना बढ़ रही है कि राजनैतिक, सामाजिक, आर्थिक, पराधीनता के बन्धन दिन-दिन शिथिल होते चले जायेंगे और एक समय आवेगा कि वे पूर्णतया टूट कर रहेंगे।

बन्धन एक ही सह्य हो सकता है और वही प्रिय लग सकता है वह है प्रेम का बन्धन। परस्पर स्नेह सौहार्द्र में बँधे हुये एक दूसरे की सद्भावना और सज्जनता से प्रभावित व्यक्ति स्वेच्छा पूर्वक मैत्री बन्धनों में बँध जाते हैं

और एक-दूसरे की कमियों और भूलों को सहिष्णुता एवं उदारता के साथ निबाहते हुए लम्बा जीवन निकाल बेते हैं। भक्ति, असुविधा और कठिनाई सह कर भी यह क्रम चलता रहता है। परस्पर सेवा सहायता करते हुए जिस पक्ष को हानि उठानी पड़ती है वह सन्तोष एवं गर्व अनुभव करता है और जो लाभ में रहता है उसकी आँखें नीची बनी रहती हैं। यह सब प्रेम का चमकार है।

विवेक के आधार पर संयम और मर्यादाओं के बन्धन भी प्रेम की तरह ही औचित्य के आधार पर व्यक्ति स्वयं बनाता है। सब निर्धारित दिन चर्या लोग प्रसन्नता पूर्वक निभाते हैं, इसी प्रकार संयम और नियम की आचार संहिता तो आदर्शवादिता एवं लोक मंगल पर निर्धारित ही प्रिय लगती है और सन्तोष प्रद तथा सराहनीय भी। किन्तु यदि प्रवचन पूर्वक किसी भोले को बहकाकर जात्र जंजात्र में बाँध दिया जाय और उसकी प्रतिभा का विकास अवरुद्ध कर दिया जाय तो कबूतर के पर 'कैंच' कर देने की तरह प्रत्यक्ष रूप से कुछ पता न चले पर भी वस्तुतः यह एक अन्याय ही होगा और ऐसी बन्धन बाधिता को भी निन्दनीय ही माना जाना चाहिये।

पिछले दिनों से यह छद्म प्रयास होते रहे हैं कि नारी को पशुओं की तरह बंधनों में ही आवद्ध रखा जाय और उसकी परिधि घर की चहार दीवारी तक सीमित कर दी जाय तथा उसकी समस्त प्रतिभा का उपयोग भोजन पकाने तथा बच्चे पैदा करने से आगे न बढ़ने दिया जाय। पिछले सामन्ती युग में यह बन्धन बहुत ही जघन्य थे। चप्पों बनिानों की तरह बहुत-बहुत औरतें भी लगे रखते थे। पटरानी, रानी, रखैल, दासी, वेश्या आदि उनकी अनेक श्रेणियाँ होती थीं। आर्थिक, शारीरिक और सेवात्मक सुविधा के अनुसार इस प्रकार का उपयोग कोई जितने ही बड़े परिमाण में कर सकता था और अपने नाम में फँसी हुई नारियों के साथ नृशंसतम व्यवहार कर सकता था। सामन्त युग की इन उत्पीड़न भरी करुण कथाओं का रोमान्चकारी इतिहास है। समर्थ सामन्तों का प्रभाव साधारण जनता

पर भी पड़ा। वे बहु विवाह करने में तो समर्थ न थे पर पर्दा, घूँघट की कठोरता को अपनाने और घर की बहू-बेटियों को वाधित करने में उनमें भी कोई कसर नहीं रखी। शिक्षा और स्वावलम्बन के त्रिभे प्रगति और व्यक्तित्व निर्माण के लिये उन्हें किसी भी द्वार से आगे बढ़ने की मुन्नामश नहीं छोड़ी गई। वह क्रम अब तक चला आ रहा है। जहाँ जितना ध्यादा पिछड़ापन है वहाँ नागरी के प्रति उतने ही अनुदार बंधन कड़े हैं। इस सन्दर्भ में शिक्षित और अशिक्षितों में कहने भर का अन्तर है। तथाकथित सभ्य लोगों की स्त्रियों को घूँघट भले ही न मारना पड़ता हो पर वहाँ स्वतन्त्र व्यक्तित्व के विकास के लिये कुछ कदम बाधे बढ़ाने की बाध आती है वहाँ अधिकतर रुढ़िवादी लोग लिखित अलिखित का अन्तर मिटाकर एक ही स्तर पर खड़े दीखते हैं। उदारता, समानता, और मानवीय स्वतन्त्रता का सम्मान जिन परिवारों में मिल सके ऐसे कम से कम अपने देश में तो बहुत ही स्वल्प मात्रा में मिलेंगे। नारी के हाथ पैरों में रस्से, जंजीर बाँधकर न सही—धुमा फिरा कर लगभग रखा उसी स्थिति में जा रहा है। शील की रक्षा का उपहासास्पद आवरण डालकर इस परिपाटी का समर्थन कतना उपहासास्पद है उसकी पोल इतने मात्र तर्क से खुल जाती है कि यदि बन्धन ही शील रक्षा का उपाय है तो उसे पुरुषों पर भी लागू क्यों न किया जाय ?

हैंसी तब आती है जब तथाकथित स्वतन्त्रता के साथ-साथ नये गिस्म के बन्धन भी गढ़े और जकड़े जाने की प्रक्रिया कितनी खूबी और खूबसूरती के साथ सामने आती है। पाश्चात्य देशों में नारी पर से सामाजिक बन्धन लगभग उठ से गये हैं। उसे नर की बराबर ही नागरिक अधिकार प्राप्त हैं। भारत जैसी वाधित स्थिति में उन्हें नहीं रहना पड़ता। वह लहर भारत में भी आई है। नारी पर से सामन्ती बन्धन हट गये हैं और वह घूँघट निकालने घर से बाहर निकलने, किसी से बात न करने के लिये वाधित नहीं की जाती। इस स्वतन्त्रता से सहज ही यह आशा बँधती थी कि अब नारी को अपनी प्रतिभा को अपने व्यक्तित्व की सर्वाङ्गीण सम्भावनाओं को विहसित करने का अवसर मिलेगा और वह समाज के लिये पुरुषों की तरह

ही योगदान कर सकने में समर्थ होगी। पर कितने खेद की बात है कि अंकुर उगते ही छेत पर पाला पड़ने वाली कहावत चरितार्थ हो रही है।

तथाकथित सभ्य समाज की नारी अब इसी जाल जंजाल में जकड़ती चली जा रही है उसे पाता भी नहीं चल पा रहा है कि हाथी को पकड़ने वाले चतुर शिकारी अब सामन्ती अनाचार बन्द हो जाने पर उसे जकड़ने के लिये मनोवैज्ञानिक जाल ऐसे बुन रहे हैं जो पिछले वालों को भी मात दे सकें। सामन्त युग में नारी को बाधित किया जाता था और वह उस बन्धन से खिन्न होती थी विचारशील लोग भी उस प्रथा को अमानवीय बताते थे। अब नये जाल मजबूत और आकर्षक पहले वालों से अधिक सफल सिद्ध हो रहे हैं। बंधा बांधे बांधे भी नहीं—निन्दा विरोध की आशंका भी नहीं रही और प्रयोजन पहले से भी अच्छा सिद्ध हो गया। भोली नारी उस बहकावे में आटे की गोली देखकर ललचाने वाली मछली की तरह अपनी प्रतिभा नष्ट करने के लिये स्वयं ही बढ़ती चली आई। इसे कहते हैं—मनोवैज्ञानिक कमाल !

पत्र-पत्रिकाएँ, तस्वीरें, सिनेमा, उपन्यास, विज्ञापन आदि सभी ओर से ऐसा मनोवैज्ञानिक वातावरण बनाया जा रहा है जिससे नारी अपने व्यक्तित्व की सार्थकता अधिक आकर्षक सुसज्जित मांसल व मुखर होने में समझे जिसका वेष विन्यास शृङ्गार सज-धज हाव-भाव जितने अधिक आकर्षक उच्छ्रंखल होंगे उतनी ही वह सराही जायगी यह बात अब उसके मन में प्रस्तुत वातावरण ने गहराई तक बिठा दी है।

अपने देश में अभी शृङ्गार, फैशन, सज-धज, वेष व विन्यास की ही दौड़ चल रही है। पश्चिमी देश इससे बहुत आगे निवल गये। वहाँ आकर्षक बनने की परिभाषा उस सीमा तक चली गई है जिसमें नर-नारी का स्वच्छन्द मिलन, अश्लील हाव-भाव एवं सङ्कोच की सारी मर्यादाएँ हटाकर लेने वाला हास परिहास भी शामिल है। वहाँ अब यह नारी का एक आदर्श का गुण माना जाने लगा है—इस अश्लीलता की विधिवत् शिक्षा देने के लिये कितने ही शिक्षण केन्द्र चलते हैं। पहाड़ जितना साहित्य छपता है। माता-पिता स्वयं यत्न प्रयत्न करते हैं कि उनकी सयानी लड़कियाँ उस प्रशिक्षण में

पारङ्गत हो सकें अन्यथा वे आकर्षक न रह जायँगी और उन्हें दाम्पत्य सुख न मिल सकेगा। आर्थिक सुविधा न मिलेगी और 'सामाजिक' न कहला सकेगी नर को आकर्षित करने। ही इस सारी सज सज्जा, श्रृंगारिता और निर्लज्जता का एकमात्र कारण है अन्यथा नारी पर ही ऐसी क्या मुसीबत आई है जो इस तरह सज-धज बनाने में अपने मूल्यवान समय, धन और कौशल की बर्बादी करे। कोई आकर्षित न हो तो यह सज-धज व्यर्थ है। वह काम कौतुक निरर्थक हैं जिसे अरिताथ' करने पर वे सामाजिक कहला सकती हैं।

यह प्रक्रिया प्रकारान्तर से व्यभिचार की पूर्व भूमिका है। जान या अनजाव में जहाँ भी ऐसा प्रयास चल रहा हो समझना चाहिये उसमें वैर सवेर में शील संकट पैदा होकर रहेगा। सादी और सौम्य वेष-भूषा में नारी का व्यक्तित्व दबता नहीं बिखरता है। उसकी शालीनता अपना प्रभाव बढ़ाती ही है और सबसे बड़ी बात यह है वह उस प्रदर्शन के साथ जुड़ी हुई बर्बादी से अपनी शक्तियों को सुरक्षित रखकर उन कामों में लगा सकती हैं जिनसे उसकी शारीरिक, मानसिक पारिवारिक, सामाजिक प्रगति में सहायता मिले और शील सदाचार का संरक्षण अधिक सुनिश्चित रह सके। आकर्षक वेष विन्यास उन लोगों को अनायास ही आकर्षित करता है जिनका सम्पर्क भावुक प्रकृति की नारियों के लिये खतरे से खाली नहीं समझा जाना चाहिए।

भोली नारी इस फूहड़ सज-धज, बचकानी वेष भूषा और निर्लज्ज भाव भंगिमा के जाल में फँसकर वैमोत मरने के लिए स्वयं तैयार नहीं हो रही हैं। उसने अपनी शालीनता को स्वेच्छा पूर्वक बहिष्कृत करने की बात स्वीकार नहीं की है। यह उससे कराया गया है। मनोवैज्ञानिक वातावरण ऐसा ही बनाया जा रहा है जिसके जाल में फँसने के अतिरिक्त उस भोली हिरणी के पास और कोई रास्ता ही न रह जाय। बघिकों की एक पूरी बिरादरी संगठित हो गई है। वह रंग-बिरंगे पिंजड़े बुनने और तरह-तरह के चारे दाने डालने में अपने कला-कौशल का अन्त कर रही है। एक आदर्श नारी वही हो सकती है जो आकर्षक हो। इस तथ्य को आप सिनेमा के हर

पदों पर, बाजार में विक्रय वाली हर तस्वीर पर, हर तथा पुस्तक और पत्रिका पर अंकित देख सकते हैं। मसलता या उभार, आकर्षक विनास, अश्लील अभिव्यंजना का जहाँ जितना गहरा पुट होगा वहीं लोगों की आंख गढ़ेगी और आंख गढ़ने की बात जहाँ पूरी हो गई स भली चाँिए नारीत्व सार्थक हो गया। मोन्दर्य प्रतिबोधिताओं में छिपा कर रखे जाने वाले अङ्गों का प्रदर्शन और इसी आधार पर मिलने वाली भाति निस्संदेह नारी के गौरव को गिराती है और उसे अपनी गरिमा खोकर बधियों के इशारे पर नाचने वाली कठ-पुतली मात्र बनने को विवश करती है।

नारी स्वातन्त्र्य के उगते हुए प्रभाव में मानवता ने बढ़ी-बड़ी आशाएँ बांधी थीं और यह सोचा गया था कि सम्यता के प्रकाश में आधी दुनिया को निचिड़ बन्धनों से छुटकारा मिलेगा और वह आधी जलसंख्या अपने वक्तियों का—सद्गुणों का—प्रतिभा का उपयोग सृजात्मक दिशा में करके इस स्वतन्त्रता की सार्थकता सिद्ध करेगी। पर हो उसटा रहा है। जहाँ नर के कन्धे से कन्धा मिलाकर लगभग वैसे ही सादा वेष-भूषा में—नारी को कर्तव्य क्षेत्र में उतरना था, अपनी प्रतिभा का समाज को बढ़-चढ़कर अनुदान देना था—और यह सिद्ध करना था कि लिंग भिन्नता से मनुष्य के स्तर में कोई खास अन्तर नहीं आता। मातृत्व के उत्तरदायित्वों को वहन करते हुए भी-परिवार व्यवस्था में विशेष योगदान देते हुए भी नारी अन्ततः मनुष्य ही है और उसमें ऐसी कोई हीनता या दीनता नहीं है जिसके कारण उसे नर को आर्कषित करने की आवश्यकता पड़े। वह अपना वर्चस्व अपनी विकासमान प्रतिभा के आधार पर स्थिर रख सकती है तो श्रृङ्गारी बनकर प्रकारान्तर से नर के आगे गिड़गिड़ाने और अपने को भोग सामग्री सिद्ध करने की निरुद्धता क्यों सिद्ध करे। यह उसके लिए स्वाभिमान बेचकर प्रकारान्तर से दीन-हीन बनने जैसी बात हो रही है, जिसने नारी स्वातन्त्र्यता के साथ जुड़ी हुई सारी आशाओं पर पानी सा फेर दिया है।

नारी की स्वेच्छा पूर्णक उपभोग्या बनने की बढ़ती हुई पवृत्ति में जहाँ अन्धकार की गहरी कालिमा बढ़ती आ रही है वहाँ आशा भरी प्रकाश की

एक किरण भी इस रूप में उदय हो रही है कि प्रबुद्ध नारी इस खतरे को समझने लगी है और उसने अपने वर्ग को इस भयानक गिरफार बहने के लिए अग्रे कदम बढ़ाने जानि से रोका है। अमेरिकी में इसी प्रकार का एक नारी मुक्ति आन्दोलन' जोर पकड़ रहा है जिसके अनुसार हर नारी को यह समझा जा रहा है कि वह आदर्शक बनने के लिए लालायित होकर वामुओं के हाथ की कठपुतली न बने और अपने स्वाभिमान को न बेचे। इस आन्दोलन से प्रभावित नारियां सीधी-सानी लगभग पुरुषों के जैसी ही पोषाक पहनती हैं और उस सजधज से दूर रहती हैं जो उन्हें कठपुतली, गुड़िया या कामिनी रमणी के स्तर पर जा खड़ी करती है। स्वतन्त्रता आन्दोलन के दिनों में भारत में जिस तरह विदेशी कपड़ों की होली जलाई जाती थी वही तरह इस आन्दोलन के नेतृत्व में भड़कीली पोषाकों तथा टीपटाप की श्रृंगार सामग्रियों की होली जलाई जाती है। वे नारियां वालों को भी पुरुषों जितना ही बड़ा रखती हैं और उनकी साज सँभाल रखने के क्षण्ट से अपना समय बचाकर अपनी, अपना परिवार तथा अपने देश की प्रगति के लिए ठोस काम करने की बात सोचतीं और उसी में संलग्न होती हैं। इस आन्दोलन की संचालिका हैं—श्रीमती बेटी प्राइडन। उनकी विद्वता भरी शोध पूर्ण पुस्तक 'दी फेमिनिन मिस्टीक' ने न केवल सारे अमेरिकी देशों में वरन् यूरोप में भी तहलका मचा दिया है और प्रगतिशील नारी ने श्रृङ्गारिकता के नये पाश बन्धनों से छुटकारा पाने के लिए—अपनी भूत सुधारने के लिये नये साहस के साथ नये ढङ्ग से सोचना और नये कदम उठाना आरम्भ कर दिया है।

भारत में भी इस आन्दोलन को अग्रसर किया जा सकता तो कितना अच्छा होता।



क्र० १८३, प्र०-युग निर्माण योजना, मु०-युग निर्माण प्रेस मथुरा। मूल्य ४० पैसे